



सेवानिवृत्ति शिक्षक 1/2017&18½ ॐ विदाई समारोह ॐ

11 सितम्बर, 2017
इकाई शिक्षक संघ
दिग्विजयनाथ स्नातकोत्तर महाविद्यालय
गोरखपुर



दिनांक 11 सितम्बर 2017 को दिग्विजयनाथ स्नातकोत्तर महाविद्यालय, गोरखपुर के संवाद कक्ष में शिक्षक सम्मान समारोह का भव्य आयोजन किया गया। यह सम्मान विशेष रूप से गत सत्र में सेवानिवृत्त हुए हमारे वरिष्ठतम उपाचार्य डॉ. श्रीपाल सिंह एवं दीर्घकाल तक अपनी सेवाएँ पुस्तकालयाध्यक्ष के रूप में प्रदान करने वाले श्री चन्द्रमणि वर्मा का हुआ। महाविद्यालय शिक्षक-संघ इकाई ने इस अवसर पर उत्तर प्रदेश विश्वविद्यालय-महाविद्यालय शिक्षक महासंघ के पूर्व अध्यक्ष डॉ. घनश्याम सिंह तथा अखिल भारतीय विश्वविद्यालय-महाविद्यालय शिक्षक महासंघ के उपाध्यक्ष डॉ. हरिश्चन्द्र सिंह को काशी के धरती से विशेष रूप से आमन्त्रित किया। डॉ. घनश्याम सिंह उच्च शिक्षा के राजनीति के एक ऐसे पुरोधा रहें हैं जिन्होंने समय-समय पर शिक्षक आन्दोलन को नयी धार और सर्वथा नूतन ऊचाइयाँ प्रदान की हैं। जबकि डॉ. हरिश्चन्द्र सिंह राष्ट्रीय स्तर के नेता होने के साथ-साथ एक ऐसे आध्यात्मिक परिवार के वंशज हैं जिन्हें सन्त कीनाराम के नाम से जानते हैं। आज के इस महत्वपूर्ण कार्यक्रम में इन दोनों ही महान शिक्षक नेताओं का मार्गदर्शन और आशीर्वाद प्राप्त हुआ। इन नेताद्वय के अतिरिक्त कार्यक्रम में मुख्य रूप से उपस्थित होने वाले डॉ. श्रीशमणि त्रिपाठी-पूर्व अध्यक्ष गुआक्टा, डॉ. कृष्णदेव तिवारी-महामंत्री गुआक्टा, डॉ. राजेश कुमार तथा डॉ. धनन्जय सिंह प्रान्तीय प्रतिनिधि-गुआक्टा, पूर्व प्रान्तीय प्रतिनिधि डॉ. बलवान सिंह, सेण्टएड्रयूज कालेज से डॉ. सुशील तिवारी, डॉ. आनन्द कीर्ति तिवारी, डॉ. मनोज कुमार श्रीवास्तव, सी.ओ. सैम्युअल तथा डी.ए.वी. पी.जी. कालेज, गोरखपुर से डॉ. प्रवीन सिन्हा, डॉ. विनोद श्रीवास्तव एवं दिग्विजयनाथ स्नातकोत्तर महाविद्यालय के समस्त शिक्षक एवं कर्मचारीगण उपस्थित रहे। कार्यक्रम में स्नातकोत्तर भूगोल विभाग के विद्यार्थियों ने विशेष रूप से सहभागिता की।

कार्यक्रम का संचालन रक्षा अध्ययन विभाग के प्रभारी तथा उत्तर प्रदेश विश्वविद्यालय-महाविद्यालय शिक्षक महासंघ के संयुक्त मंत्री डॉ. श्रीभगवान सिंह ने किया तथा सभी आगत अतिथियों का आभार ज्ञापन महाविद्यालय के प्राचार्य डॉ. शैलेन्द्र प्रताप सिंह ने किया।

